



## رضاعت سے بھی وہ تمام رشتہ حرام ہو جاتا ہے، جو نسب کی وجہ سے حرام ہوتے ہیں

عائشہ رضی اللہ عنہا سے روایت ہے کہ نبی ﷺ فرمایا: ”رضاعت سے بھی وہ تمام رشتہ حرام ہو جاتا ہے، جو نسب کی وجہ سے حرام ہوتے ہیں“  
[صحیح] [متفق علیہ]

جس طرح نسب کی وجہ سے عورتیں حرام ہوتی ہیں، جیسے ماں اور بہن، اسی طرح رضاعت کی وجہ سے بھی حرام ہوتی ہیں، جیسے رضاعی ماں اور رضاعی بہن اسی وجہ سے دوسری حدیث میں آیا ہے: ”رضاعت کی وجہ سے بھی وہ رشتہ حرام ہو جاتا ہے، جو نسب کی وجہ سے حرام ہوتے ہیں“ چاہے یہ رشتہ بیوی کی طرف سے ہو یا شوہر کی طرف سے انسان پر اپنے نسبی رشتہ داروں میں سے جن سے شادی کرنا حرام ہوتا ہے، جیسے اس کی بہن، خالہ اور پھوپھی، اس کے ان رضاعی رشتہ داروں سے بھی شادی کرنا حرام ہوتا ہے نیز جس طرح بیوی پر حرام ہے کہ وہ اپنے بیٹے، بھائی، چچا اور ماموں سے شادی کرے، اسی طرح اگر یہی رشتہ رضاعت کی وجہ سے ہو تو بھی ان سے شادی کرنا حرام ہے۔ ہاں حرمت سے مراد حرمت نکاح ہے، جو دودھ پینے والے بچے اور دودھ پلانے والی عورت کے بچوں کے درمیان پیدا ہوتی ہے، بایں طور کے اس حرمت کی وجہ سے وہ دیکھنے، خلوت اور سفر کے احکامات میں نسبی رشتہ داروں کے حکم میں ہوتے ہیں، لیکن دیگر احکامات جیسے وراثت اور وجوب نفقہ وغیرہ کے معاملہ میں وہ نسبی رشتہ داروں کے حکم میں نہیں ہوتے۔ واضح رہے کہ یہ حرمت دودھ پلانے والی عورت کے حق میں ثابت ہوتی ہے، بایں طور کے اس کے رشتہ دار دودھ پینے والے بچے کے رشتہ دار بن جاتا ہے، جب کہ بچے کے رشتہ داروں میں سے ماسوا اس کی اپنی اولاد کے کسی کا دودھ پلانے والی عورت سے تعلق نہیں ہوتا اور نہ ہی ان احکامات میں سے کوئی حکم ان کے لیے ثابت ہوتا ہے۔

<https://sunnah.global/hadeeth/ur/show/4311>



النجاة الخيرية  
ALNAJAT CHARITY

